

ट्रेड यूनियन नियमावली, २०५०

ट्रेड यूनियन ऐन, २०४९ को दफा ३१ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. **संक्षिप्त नाम र प्रारम्भ** : (१) यी नियमहरूको नाम “ट्रेड यूनियन नियमावली, २०५०” रहेको छ ।
२. **परिभाषा** : विषय वा प्रसंगले अर्को अर्थ नलागेमा यस नियमावलीमा, –
 - (क) ऐन” भन्नाले ट्रेड यूनियन ऐन, २०४९ सम्भन्धनु पर्दछ ।
 - (ख) दर्ताको प्रमाणपत्र” भन्नाले यस नियमावली बमोजिम पंजिकाधिकारीले प्रतिष्ठानस्तरको ट्रेड यूनियनलाई दर्ता गरी दिएको प्रमाणपत्र सम्भन्धनु पर्छ र सो शब्दले पंजिकाधिकारले यस नियमावली बमोजिम ट्रेड यूनियनसंघ वा ट्रेड यूनियन महासंघलाई दर्ता गरीदिएको प्रमाणपत्रलाई समेत जनाउँछ ।
३. **प्रतिष्ठानस्तरको ट्रेड यूनियनको दर्ताको लागि दरखास्त** : (१) ऐनको दफा ३ को उपदफा (२) बमोजिम प्रतिष्ठानस्तरको ट्रेड यूनियन दर्ता गराउनको लागि कार्य समितिले तोकेको पदाधिकारीले दर्ता दस्तुर बापत लाग्ने एक सय पचास रुपैयाँसंलग्न गरी अनुसूची १ बमोजिम ढाँचामा पंजिकाधिकारी समक्ष दरखास्त दिनु पर्नेछ :-
 - (२) उपनियम (१) बमोजिमको दरखास्त साथ देहायका विवरणहरू समेत स्पष्ट रूपमा खुलाई संलग्न गरिएको हुनु पर्नेछ :-
 - (क) प्रतिष्ठानस्तरको ट्रेड यूनियनको नाम र ठेगाना ।
 - (ख) प्रतिष्ठानस्तरको ट्रेड यूनियनको गठन मिति ।
 - (ग) ऐनको दफा १० बमोजिमको विधानको तीन प्रति ।
 - (घ) पदाधिकारीहरूको नाम, थर र ठेगाना ।
 - (ङ) दर्ताको लागि दरखास्त दिँदाको समयसम्ममा सो प्रतिष्ठानस्तरको ट्रेड यूनियनको सदस्यता प्राप्त कुल संख्या र तिनीहरूको नाम, उमेर, कार्य विवरण एवं प्रतिष्ठानमा गरेको सेवा अवधि ।
 - (च) दर्ता गर्नको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि ।
 - (छ) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र ।
 - (ज) दर्ता हुने प्रतिष्ठानस्तरको ट्रेड यूनियनको सदस्यता प्राप्त सदस्य कामदारहरूले अन्य प्रतिष्ठानस्तरको ट्रेड यूनियनको सदस्यता ग्रहण नगरेको कुराको स्वीकारोक्ती गरेको कागज ।
४. **प्रतिष्ठानस्तरको ट्रेड यूनियन दर्ताको प्रमाणपत्र** : नियम ३ बमोजिम प्रतिष्ठानस्तरको ट्रेड यूनियन दर्ता गराउनको लागि पंजिकाधिकारी समक्ष दरखास्त परेमा पंजिकाधिकारीले सोही नियमको उपनियम (२) मा उल्लेखित विवरणहरू तथा ऐनको दफा ६ बमोजिम मागिएको थप विवरणहरू समेत जाँचबुझ गरी रीत नपुगेको हेरी ऐनको दफा ३ को उपदफा (३) बमोजिम त्यस्तो प्रतिष्ठानस्तरको ट्रेड यूनियनलाई दर्ता किताबमा दर्ता गरी अनुसूची २ बमोजिमको ढाँचामा दर्ताको प्रमाणपत्र दिनु पर्नेछ ।

५. ट्रेड यूनियन संघको दर्ताको लागि दरखास्त : (१) ऐनको दफा ४ को उपदफा (३) बमोजिम बापत लाग्ने पाँचसय रुपैयाँ संलग्न गरी अनुसूचि -३ बमोजिमको ढाँचामा पंजिकाधिकारी समक्ष दरखास्त दिनु पर्नेछ ।

(२) उपनियम (१) बमोजिमको दरखास्त साथ देहायका विवरणहरु समेत स्पष्ट रुपमा खुलाई संलग्न गरेको हुनुपर्नेछ :-

- (क) ट्रेड यूनियन संघको नाम र ठेगाना ।
- (ख) ट्रेड यूनियन संघको गठन र मिति ।
- (ग) ऐनको दफा १० बमोजिमको विधानको तीन प्रति ।
- (घ) ट्रेड यूनियन संघ गठन गर्नको लागि प्रतिष्ठानस्तरको ट्रेड यूनियनहरुले आपसमा गरेको सम्झौताको प्रतिलिपि ।
- (ङ) ट्रेड यूनियन संघ गठन गर्ने प्रतिष्ठानस्तरको ट्रेड यूनियनहरुको नाम ।
- (च) प्रतिष्ठान बाहिरका एकै प्रकृतिका उद्योग व्यवसायमा काम गर्ने कामदारहरुले आपसमा सम्झौता गरी ट्रेड यूनियन संघ गठन गरेको भए त्यस्ता कामदारहरुको नाम, ठेगाना र कामको प्रकृति ।
- (छ) पदाधिकारीहरुको नाम, थर र ठेगाना ।
- (ज) दर्ता गर्नको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि ।
- (झ) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र ।
- (ञ) दर्ता हुने ट्रेड यूनियन संघको सदस्यता प्राप्त प्रतिष्ठानस्तरको ट्रेड यूनियनहरुको अन्य ट्रेड यूनियन संघको सदस्यता ग्रहण नगरेको कुराको स्वीकारोक्ती गरेको कागज ।

६. ट्रेड यूनियन संघ दर्ताको प्रमाणपत्र : नियम ५ बमोजिम ट्रेड यूनियन संघ दर्ता गराउनको लागि पंजिकाधिकारीले सोही नियमको उपनियम (२) मा उल्लेखित विवरणहरु तथा ऐनको दफा ६ बमोजिम मागिएको थप विवरणहरु समेत जाँचबुझ गरी रीत पुगे नपुगेको हेरी ऐनको दफा ४ को उपदफा (४) बमोजिम त्यस्तो ट्रेड यूनियन संघलाई दर्ता कित्ताबमा दर्ता गरी अनुसूची - ४ बमोजिमको ढाँचामा दर्ताको प्रमाणपत्र दिनु पर्नेछ ।

७. ट्रेड यूनियन महासंघको दर्ताको लागि दरखास्त : (१) ऐनको दफा ५ को उपदफा (२) बमोजिम ट्रेड यूनियन महासंघ दर्ता गराउनको लागि कार्य समितिले तोकेको पदाधिकारीले दर्ता दस्तुर बापत लाग्ने एक हजार रुपैयाँ संलग्न गरी अनुसूची -५ बमोजिमको ढाँचामा पंजिकाधिकारी समक्ष दरखास्त दिनु पर्नेछ ।

(२) उपनियम (१) बमोजिमको दरखास्त साथ देहायका विवरणहरु समेत स्पष्ट रुपमा खुलाई संलग्न गरिएको हुनुपर्नेछ :-

- (क) ट्रेड यूनियन महासंघको नाम र ठेगाना ।
- (ख) ट्रेड यूनियन महासंघको गठन मिति ।
- (ग) ऐनको दफा १० बमोजिमको विधानको तीन प्रति ।
- (घ) ट्रेड यूनियन महासंघ गठन गर्नको लागि ट्रेड यूनियन संघहरुले आपसमा गरेको सम्झौताको प्रतिलिपि ।

- (ड) ट्रेड यूनियन महासंघ गठन गर्ने ट्रेड यूनियन संघहरूको नाम ।
- (च) पदाधिकारीहरूको नाम, थर र ठेगाना ।
- (छ) दर्ता गर्नको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि ।
- (ज) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र ।
- (झ) दर्ता हुने ट्रेड यूनियन महासंघको सदस्यता प्राप्त ट्रेड यूनियन संघहरूले अन्य ट्रेड यूनियन महासंघको सदस्यता ग्रहण नगरेको कुराको स्वीकारोक्ती गरेको कागज ।

८. ट्रेड यूनियन महासंघ दर्ताको प्रमाणपत्र : नियम ७ बमोजिम ट्रेड यूनियन महासंघ दर्ता गराउनको लागि पंजिकाधिकारी समक्ष दरखास्त परेमा पंजिकाधिकारीले सोही नियमको उपनियम (२) मा उल्लेखित विवरणहरू तथा ऐनको दफा ६ बमोजिम मागिएको थप विवरणहरू समेत जाँचबुझ गरी रीत पुगे नपुगेको हेरी ऐनको दफा ५ को उपदफा (३) बमोजिम त्यस्तो ट्रेड यूनियन महासंघलाई दर्ता किताबमा दर्ता गरी अनुसूची -६ बमोजिमको ढाँचामा दर्ताको प्रमाणपत्र दिनु पर्नेछ ।

९. दर्ताको प्रमाणपत्रको अवधि र नवीकरण : (१) नियम ४, ५ र ८ बमोजिम पंजिकाधिकारीले ट्रेड यूनियनलाई दर्ता गरी दिएको दर्ताको प्रमाणपत्रको मान्यता अवधि दुई वर्षको लागि हुनेछ ।

(२) उपनियम (१) बमोजिमको अवधि समाप्त हुने तीन महिना अगावै ट्रेड यूनियनले त्यस्तो दर्ताको प्रमाणपत्र नवीकरण गराई सक्नु पर्नेछ । यस्तो दर्ताको प्रमाणपत्र नवीकरण बापत लाग्ने दस्तुर अनुसूची -७ मा उल्लेख भए बमोजिम हुनेछ ।

(३) उपनियम (२) बमोजिमको म्यादभित्र दर्ताको प्रमाणपत्र नवीकरण नगराएमा म्याद नाघेको मितिले तीन महिनासम्म नवीकरण दस्तुरको पच्चीस प्रतिशत जरिवाना तिरी नवीकरण गराउन सकिनेछ र सो म्यादभित्र पनि नवीकरण नगराएमा दताएको प्रमाणपत्रको दर्ता खारेज हुनेछ ।

१०. आधिकारिक ट्रेड यूनियनको निर्वाचन : कामदारहरूको तर्फबाट व्यवस्थापकसंग सामूहिक सौदाबाजी गर्न कुनै प्रतिष्ठानस्तरको ट्रेड यूनियनलाई आधिकारिक ट्रेड यूनियनको मान्यता दिने प्रयोजनको निमित्त सो प्रतिष्ठानस्तरको ट्रेड यूनियनले कामदारहरूको बहुमत प्राप्त गरेको नगरेको कुराको निर्धारण गर्न पंजिकाधिकारीले निर्वाचन गराउनु पर्नेछ ।

११. पंजिकाधिकारीले निर्वाचन अधिकृत तोक्ने : नियम १० बमोजिम गरिने आधिकारिक ट्रेड यूनियनको निर्वाचन गराउनको निमित्त पंजिकाधिकारीले कुनै कर्मचारीलाई निर्वाचन अधिकृत तोक्न सक्नेछ ।

१२. निर्वाचन प्रकृयाको निर्धारण गर्ने : (१) नियम १० बमोजिम गरिने आधिकारिक ट्रेड यूनियन यूनियनको निर्वाचन प्रकृया निर्धारण गर्ने सम्बन्धमा पंजिकाधिकारीले श्री ५ को सरकारको स्वीकृति लिई निर्वाचन सम्बन्धी निर्देशिका बनाई लागू गर्नु पर्नेछ ।

(२) नियम ११ बमोजिम तोकिएको निर्वाचन अधिकृतले आधिकारिक ट्रेड यूनियनको निर्वाचन गराउँदा उपनियम (१) बमोजिमको निर्वाचन सम्बन्धी निर्देशिकाको अधीनमा रही गराउनु पर्नेछ र त्यस्तो निर्वाचन गराउँदा लाग्ने सम्पूर्ण खर्च सम्बन्धित प्रतिष्ठानले व्यहोर्नु पर्नेछ ।

१३. आधिकारिक ट्रेड यूनियनलाई प्रमाणपत्र दिनु पर्ने : आधिकारिक ट्रेड यूनियनको निर्वाचनमा कामदारहरूको बहुमत प्राप्त गरी आधिकारिक ट्रेड यूनियनको मान्यता प्राप्त गर्न प्रतिष्ठानस्तरको ट्रेड यूनियनले ऐनको दफा ११ को उपदफा (२) बमोजिम पंजिकाधिकारीलाई लिखित सूचना दिएको मितिले पन्ध्र दिन भित्र पंजिकाधिकारीले त्यस्तो ट्रेड यूनियनलाई अनुसूची -८ बमोजिमको ढाँचामा आधिकारिक ट्रेड यूनियनको प्रमाणपत्र दिनु पर्नेछ ।

१४. सम्मिलन भई गठन भएको प्रतिष्ठानस्तरको ट्रेड यूनियनको दर्ताको लागि दरखास्त : (१) ऐनको दफा १९ बमोजिम कुनै प्रतिष्ठानको दुई वा दुई भन्दा बढी ट्रेड यूनियनहरू एउटै प्रतिष्ठानस्तरको ट्रेड यूनियनमा सम्मिलन भई गठन भएको नयाँ प्रतिष्ठानस्तरको ट्रेड यूनियन दर्ता गराउनको लागि कार्य समितिले तोकेको पदाधिकारीले दर्ता दस्तुर बापत लाग्ने एक सय पचास रुपैयाँ संलग्न गरी अनुसूची -९ बमोजिमको ढाँचामा पंजिकाधिकारी समक्ष दरखास्त दिनु पर्नेछ ।

(२) उपनियम (१) बमोजिमको दरखास्त साथ देहायका विवरणहरू समेत स्पष्ट रूपमा खुलाई संलग्न गरिएको हुनु पर्नेछ :-

- (क) सम्मिलन भई गठन भएको प्रतिष्ठानस्तरको ट्रेड यूनियनको नाम र ठेगाना ।
- (ख) सम्मिलन भई गठन भएको मिति ।
- (ग) ऐनको दफा १० बमोजिमको विधानको तीन प्रति ।
- (घ) सम्मिलन हुन चाहने प्रतिष्ठानस्तरको ट्रेड यूनियनका सदस्यहरूले सम्मिलनको पक्षमा खसालेको मत संख्या ।
- (ङ) सम्मिलन हुने सम्बन्धमा प्रतिष्ठानस्तरको ट्रेड यूनियनहरूले आपसमा गरेको सम्झौताको प्रतिलिपि ।
- (च) एउटै प्रतिष्ठानस्तरको ट्रेड यूनियनमा सम्मिलन भएका प्रतिष्ठानस्तरको ट्रेड यूनियनहरूको नाम ।
- (छ) पदाधिकारीहरूको नाम, थर र ठेगाना ।
- (ज) दर्ताको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि ।
- (झ) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र ।

(३) उपनियम (१) बमोजिम सम्मिलन भई गठन भएको नयाँ प्रतिष्ठानस्तरको ट्रेड यूनियन दर्ता गराउनको लागि पंजिकाधिकारी समक्ष दरखास्त परेमा पंजिकाधिकारीले उपनियम (२) मा उल्लेखित विवरणहरू तथा ऐनको दफा ६ बमोजिम मागिएको थप विवरणहरू समेत जाँचबुझ गरी रीत पुगे नपुगेको हेरी त्यस्तो प्रतिष्ठानस्तरको ट्रेड यूनियनलाई दर्ता किताबमा दर्ता गरी अनुसूची - २ बमोजिमको ढाँचामा दर्ताको प्रमाणपत्र दिनु पर्नेछ ।

१५. अनुसूचीमा थपघट वा हेरफेर : श्री ५ को सरकारले नेपाल राजपत्रमा सूचना प्रकाशित गरी अनुसूचीमा आवश्यक थपघट वा हेरफेर गर्न सक्नेछ ।

अनुसूची -१
(नियम ३ को उपनियम (१) संग सम्बन्धित)
प्रतिष्ठानस्तरको ट्रेड यूनियन दर्ताको लागि दरखास्त ढाँचा

मिति :

श्रीमान पञ्जिकाधिकारीज्यू

.....
.....

महोदय,

ट्रेड यूनियन ऐन, २०४९ को दफा ३ को उपदफा (२) बमोजिम.....प्रतिष्ठानको
.....प्रतिष्ठानस्तरको ट्रेड यूनियन दर्ता गर्ने कार्य गर्न कार्य समितिले मलाई अख्तियार
गरेको हुनाले दर्ता दस्तुर बापत लाग्ने एक सय पचास रुपैयाँ र ट्रेड यूनियन नियमावली, २०५० को
नियम ३ को उपनियम (२) मा उल्लेखित विवरणहरु समेत संलग्न गरी सो प्रतिष्ठानस्तरको ट्रेड
यूनियन दर्ता गराउनको लागि यो दरखास्त गरेको छु ।

भवदीय,

(.....प्रतिष्ठानस्तरको ट्रेड यूनियनको तर्फबाट)

अनुसूची -२
(नियम ४ र नियम १४ को उपनियम (३) संग सम्बन्धित)
प्रतिष्ठानस्तरको ट्रेड यूनियनको दर्ताको प्रमाणपत्र

दर्ता प्रमाणपत्र नं.:-

श्री ५ को सरकार
श्रम मन्त्रालय
श्रम विभाग
.....श्रम कार्यालय

प्रतिष्ठानस्तरको ट्रेड यूनियनको दर्ताको प्रमाणपत्र

.....प्रतिष्ठानकोप्रतिष्ठानस्तरको ट्रेड यूनियनलाई ट्रेड यूनियन ऐन,
२०४९ को दफा ३ को उपदफा (३) बमोजिम दर्ता गरी ट्रेड यूनियन नियमावली, २०५० को नियम
४ र १४ बमोजिम यो दर्ताको प्रमाणपत्र दिइएको छ।

पञ्जिकाधिकारीको दस्तखत

जारी मिति	मान्यता अवधि	नवीकरण मिति	नवीकरण गर्ने अधिकृतको दस्तखत	कैफियत

अनुसूची -३
(नियम ५ को उपनियम (१) संग सम्बन्धित)
ट्रेड यूनियन संघ दर्ताको लागि दरखास्तको ढाँचा

मिति :-

श्रीमान् पंजिकाधिकारीज्यू,
.....
.....

महोदय,

ट्रेड यूनियन ऐन, २०४९ को दफा ४ को उपदफा (३) बमोजिम.....ट्रेड यूनियन संघ दर्ता गर्ने कार्य समितिले मलाई अख्तियार गरेको हुनाले दर्ता दस्तुर वापत लाग्ने पाँचसय रुपैयाँ र ट्रेड यूनियन नियमावली, २०५० को नियम ५ को उपनियम (२) मा उल्लेखित विवरणहरु समेत संलग्न गरी सो ट्रेड यूनियन संघ दर्ता गराउनको लागि यो दरखास्त गरेको छु ।

भवदीय

(.....ट्रेड यूनियन संघको तर्फबाट)

अनुसूची -४
(नियम ५ संग सम्बन्धित)
ट्रेड यूनियन संघको दर्ताको प्रमाणपत्र

दर्ता प्रमाणपत्र : -

श्री ५ को सरकार
श्रम मन्त्रालय
श्रम विभाग
.....श्रम कार्यालय

ट्रेड यूनियन संघको दर्ताको प्रमाणपत्र

.....ट्रेड यूनियन संघलाई ट्रेड यूनियन ऐन, २०४९ को दफा ४ को उपदफा (४)
बमोजिम दर्ता गरी ट्रेड यूनियन नियमावली, २०५० को नियम ६ बमोजिम दर्ताको प्रमाणपत्र
दिइएको छ ।
पञ्जिकाधिकारीको दस्तखत

जारी मिति	मान्यता अवधि	नवीकरण मिति	नवीकरण गर्ने अधिकृतको दस्तखत	कैफियत

अनुसूची -५
(नियम ७ को उपनियम (१) संग सम्बन्धित)
ट्रेड यूनियन महासंघ दर्ताको लागि दरखास्त ढाँचा

मिति :-

श्रीमान् पञ्जिकाधिकारीज्यू,
.....
.....

महोदय,

ट्रेड यूनियन ऐन, २०४९ को दफा ५ को उपदफा (२) बमोजिम.....ट्रेड यूनियन महासंघ दर्ता गर्ने कार्य समितिले मलाई अख्तियार गरेको हुनाले दर्ता दस्तुर वापत लाग्ने एक हजार रुपैयाँ र ट्रेड यूनियन नियमावली, २०५० को नियम ७ को उपनियम (२) मा उल्लेखित विवरणहरु समेत संलग्न गरी सो ट्रेड यूनियन महासंघ दर्ता गराउनको लागि यो दरखास्त गरेको छु ।

भवदीय

(.....ट्रेड यूनियन महासंघको तर्फबाट)

अनूसूची -६
(नियम ८ संग सम्बन्धित)
ट्रेड यूनियन महासंघको दर्ताको प्रमाणपत्र

दर्ता प्रमाणपत्र नं.:-

श्री ५ को सरकार
श्रम मन्त्रालय
श्रम विभाग
.....श्रम कार्यालय

ट्रेड यूनियन महासंघको दर्ताको प्रमाणपत्र

.....ट्रेड यूनियन महासंघलाई ट्रेड यूनियन ऐन, २०४९ को दफा ५ को उपदफा (३) बमोजिम दर्ता गरी ट्रेड यूनियन नियमावली, २०५० को नियम ८ बमोजिम यो दर्ताको प्रमाणपत्र दिइएको छ ।

पञ्जिकाधिकारीको दस्तखत

जारी मिति	मान्यता अवधि	नवीकरण मिति	नवीकरण गर्ने अधिकृतको दस्तखत	कैफियत

अनुसूची -७
(नियम ९ को उपनियम (२) संग सम्बन्धित)
दर्ताको प्रमाणपत्र नवीकरण दस्तुर

दर्ताको प्रमाणपत्रको नवीकरण दस्तुर देहाय बमोजिम हुनेछ :-

	<u>नवीकरण दस्तुर</u>
(१) प्रतिष्ठानस्तरको ट्रेड यूनियन	रु. ७५१-
(२) ट्रेड यूनियन संघ	रु. २५०१-
(३) ट्रेड यूनियन महासंघ	रु. ५००१-

अनुसूची -८
(नियम १३ संग सम्बन्धित)
आधिकारिक ट्रेड यूनियनको प्रमाणपत्र

आधिकारिक ट्रेड यूनियनको प्रमाणपत्र

..... प्रतिष्ठानको प्रतिष्ठानस्तरको ट्रेड यूनियनका कामदारहरूको तर्फबाट व्यवस्थापकसंग सामूहिक सौदाबाजी गर्न ट्रेड यूनियनले मान्यता प्राप्त गरेको सूचना दिएको हुनाले ट्रेड यूनियन नियमावली, २०५० को नियम १३ बमोजिम सो प्रतिष्ठानस्तरको ट्रेड यूनियनलाई आधिकारिक ट्रेड यूनियनको प्रमाणपत्र दिइएको छ ।

पञ्जिकाधिकारीको दस्तखत :
मिति :

अनुसूची - ९
(नियम १४ संग सम्बन्धित)
सम्मिलनको लागि दरखास्त ढाँचा

मिति :

श्रीमान् पञ्जिकाधिकारी ज्यू,
.....
.....

ट्रेड यूनियन ऐन, २०४९ को दफा बमोजिमप्रतिष्ठानको देहायका प्रतिष्ठानस्तरका ट्रेड यूनियनहरु एउटै प्रतिष्ठानस्तरको ट्रेड यूनियनमा सम्मिलन भई गठन भएकोप्रतिष्ठानस्तरको ट्रेड यूनियन दर्ता गर्ने कार्य समितिले मलाई अख्तियार गरेको हुनाले दर्ता दस्तुर वापत लाग्ने एक सय पचास रुपैयाँ र ट्रेड यूनियन नियमावली, २०५० को नियम ३ को उपनियम (२) मा उल्लेखित विवरणहरु समेत संलग्न गरी सो प्रतिष्ठानस्तरको ट्रेड यूनियन दर्ता गराउनको लागि यो दरखास्त गरेको छु।

भवदीय

(.....प्रतिष्ठानस्तरको ट्रेड यूनियनको तर्फबाट)

१.....

२.....

३.....